

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड) ब्लू क्रस सोसाइटी ने आयोजित किया अलार्क रोग-रोधी दिवस

पंतनगर। ३० सितम्बर, २०१८। पंतनगर विश्वविद्यालय की ब्लू क्रस सोसाइटी द्वारा कुत्ते एवं बिल्लियों को अनेक रोगों से बचाव हेतु कल अलार्क रोग-रोधी दिवस पर एक बृहद अलार्क रोग-रोधी टीकाकरण शिविर लगाया गया। शिविर में लेप्टोस्पाइरोसिस, हिपेटाइटिस, पावों, डिस्टेम्पर एवं कोरोना विषाणु रोगों से बचाव हेतु भी निःशुल्क टीकाकरण किया गया। शिविर का उद्घाटन ब्लू क्रस सोसाइटी के अध्यक्ष एवं पशुचिकित्सा एवं पशुपालन विज्ञान महाविद्यालय के अधिष्ठाता, डा. जी. के. सिंह, ने स्वयं अपने हाथों से टीकाकरण कर किया। शिविर में कुल ४८ कुत्ते एवं बिल्लियों का टीकाकरण किया गया। ब्लू क्रस सोसाइटी के सचिव, डा. अजय कुमार उपाध्याय, ने बताया कि यह सोसाइटी समय-समय पर एन्टीरैबीज टीकाकरण व कृमिनाशन करती रहती है एवं कुत्ते व बिल्लियों को विभिन्न रोगों से बचाव हेतु किये जाने वाले प्रयासों के बारे में जन सामान्य को जानकारी भी देती रहती है। साथ ही परित्यक्त एवं असहाय पशुओं की ब्लू क्रस सोसाइटी देख-रेख भी करती है। कार्यक्रम का प्रारम्भ प्रातः एक रैली निकाल कर किया गया, जिसके द्वारा पशुचिकित्सा एवं पशुपालन विज्ञान महाविद्यालय के विद्यार्थियों ने समाज को पशुओं के प्रति जागरुक करने का प्रयास किया।

इस कार्यक्रम को सफल बनाने में पशु चिकित्सा एवं पशुपालन विज्ञान महाविद्यालय के प्रथम, चतुर्थ एवं पंचम वर्ष के विद्यार्थियों ने सराहनीय योगदान दिया।



डा. जी.के. सिंह, अधिष्ठाता पशुचिकित्सा, रैली निकाल रहे विद्यार्थियों को संबोधित करते।